

ОСНОВЕН СУД ОХРИД



ИЗВЕШТАЈ

ЗА РАБОТА НА ОСНОВНИОТ СУД ОХРИД ЗА 2021 ГОДИНА

Охрид,

Јануари, 2022 година

1. Податоци за работа со предмети

Во текот на 2021 година во Основниот суд Охрид новопримени се 16.534 предмети, остаток од претходната година се 4.076 предмети или вкупно во работа беа 20.600 предмети, решени се 16.225 предмети и останале за решавање 4.375 предмети.

Треба да се напомене дека од остатокот на предмети 1.577 се оставински предмети кои се во работа кај нотари. Ако се изземат оставинските предмети Основниот суд Охрид го совладал приливот на предмети.

По оддели состојбата е дадена во следната табела:

ОСНОВЕН СУД		Нерешени предмети на почеток на годината	Новопримени предмети	Погрешно заведени	Вкупно предмети во работа	Вкупно решени предмети	Нерешени предмети
КРИВИЧЕН ОДДЕЛ	Определени дејствија во претходна постака	14	432		446	439	7
	Оцена на обвинителен акт во кривично	5	29		34	27	7
	Разни кривични предмети	1	4793	2	4792	4781	11
	Предмети за кривични полнолетни	253	412		665	381	284
	Кривични малолетни	11	19		30	16	14
	Замолници во кривична област	2	46		48	45	3
	Кривичен совет (во претходна постака)	47	397		444	417	27
	Прекршочни предмети	1008	2557	3	3562	2600	962
	Разни прекршочни предмети	4	469		473	457	16
	Извршување на прекршочни глоби, трош.ипаушал	70	842		912	865	47
	Условен отпуст и прекин на казна						
	КУИКП	49	61		110	74	36
	Извршување на одземен имот и предмети	5	35		40	32	8
	Извршување на кривични глоби , трошоци	28	151		179	101	78
	Изврш. на крив. и прекрш. санкции и алтерн.	5	623		628	626	2
	Прекин на издржување казна						
Кривичен совет за прекроци		7		7	7		
ВКУПНО КРИВИЧЕН ОДДЕЛ		1502	10873	5	12370	10868	1502
ГРАЃАНСКИ ОДДЕЛ	Парнични мала вредност	300	448	2	746	433	313
	Имотни спорови - проширена надлежност	224	242	2	464	237	227
	Семејни спорови	71	130		201	129	72
	Облигациони спорови	117	109	1	225	89	136
	Работни спорови	82	126		208	111	97
	Трговски спорови	33	38		71	32	39
	Платни налози		2		2	2	
	Платни налози по приговор	15	20		35	18	17
	Повторување во парница		1		1	1	
	Стечај	21	38		59	44	15
	Ликвидација						
	П.П.Н.И.	14	190		204	198	6
	ЗАВ	3	1121		1124	1116	8
	Против извршување		2		2	2	
	Оставина по приговор	1	13		14	13	1
	Замолници	5	19		24	19	5
	Разни ВПП	35	1069		1104	1087	17
	Оставина	1274	774		2048	471	1577
	Одземање деловна способност						
Физичка делба	45	51		96	57	39	
ВПП	319	577		896	611	285	
ВКУПНО ГРАЃАНСКИ ОДДЕЛ		2559	4970	5	7524	4670	2854
Предмети од судска управа		13	638		651	634	17
Доверливи предмети во судска управа			2		2	2	
Слободен пристап до информации		1	31		32	32	
Евиденција на претставки и поплаки		1	20		21	19	2
СЕ ВКУПНО		4076	16534	10	20600	16225	4375

2. ИЗВЕШТАЈ ЗА ЧОВЕЧКИ РЕСУРСИ

Основниот суд Охрид 2021 година ја заврши со вкупно 80 вработени. Од кои 14 судии, при што еден судија е со половина работно време и претседател на судот. Инаку, според Систематизацијата за ОС Охрид предвидени се 18 судиски места . Вкупно вработени во судската служба се 65.

Во тековната година поради заминување во пензија или напуштање на работното место по сопствен избор се 4 вработени помалку, а согласно одобриениот План за вработување за 2021 година одобрени се 4 нови вработувања и истите се спроведуваат по пат на јавен оглас.

Оваа бројка е недоволна за навремено и квалитетно извршување на работните задачи. Од тие причини судот во Планот за вработување ја истакнува потребата од зголемување на бројот на вработени , а како најприоритетни вработувања во судот кои треба да се пополнат, се следните работни места: Раководни судски службеници - 1 извршител, стручни судски службеници -5 извршители, Информатичар - 1 извршител, судски службеници за во судски писарници – 4 извршители Дактилографи -2 извршители, оператор на телефонска централа -1 извршител и технички секретар на претседателот 1- извршител.

Обуките на вработените се реализираат согласно распоредот изработен од страна на Академијата за обука на судии и јавни обвинители и истите имаат позитивен ефект во подобрување на квалитетот на работење, посебно во разрешување на одредени правни прашања. Потребно е да се напомене дека во текот на 2021 година поради состојбата со КОВИД 19 пандемијата, обуките се одржуваа on line, за што беа обезбедени соодветни услови за нивна реализација.

3. ИЗВЕШТАЈ ЗА УСОГЛАСУВАЊЕ НА СУДСКА ПРАКСА

Во Основен суд Охрид се врши редовна анализа на судската пракса, а со цел унапредување на правната мисла и тоа на ниво на судот и поединечно на ниво на оддели кои работат во состав на овој суд.

Во смисла на подобра унификација и хармонизирање на судската пракса на апелациското подрачје Битола, а заради подигање на степенот на правна сигурност и еднаквост на странките во постапките кои се водат пред овој суд, редовно секој месец и тоа до 5-ти во месецот се одржува Седница на судиите на Основен суд Охрид на која покрај разгледување на месечните извештаи за работата на секој судија поединечно и на судот како целина, како и разгледувањето на состојбата со стари нерешени предмети се води дискусија помеѓу судиите за унификација на судската пракса.

Дискусиите кои се водат на одржаните месечни седници на судии се состојат во разгледување на поединечни предмети и одлуки на овој суд и Апелациониот суд Битола и заземање на мислења и ставови за постапувањето и одлучувањето.

Редовно еднаш месечно, а доколку се јави потреба во оваа смисла се одржуваат и повеќе пати состаноци на кривичен и граѓански оддел на овој суд на кои состаноци се разгледуваат правни прашања врз основа на што се носат заклучоци и ставови кои редовно доколку има потреба се доставуваат со барање за заземање на став од одделите во Апелационен суд Битола, повторно со цел усогласување на судската пракса. Истовремено, на овие состаноци сите судии од страна на Претседателот на судот и претседателите на одделите се запознаваат со донесени заклучоци за заземени ставови и мислења од страна на Апелациониот суд Битола и сите одржани работни средби.

Треба да се напомене дека усогласувањето на судската пракса на овој суд и одделите кои работат во состав на истиот е олеснето со оглед дека со измените кои се воведуваат во судскиот систем, судиите сега имаат пристап до јавно објавените одлуки на сите судови во државата, ќе имаат достапност до дата базата за судска пракса на Врховен суд на РМ, како и публикациите од пресуди донесени од Европскиот суд за човекови права, што обезбедува и ќе го зголеми степенот на усогласеност на судската пракса и единство во примената на законите за што континуирано се води сметка во Основниот суд Охрид.

4. ИЗВЕШТАЈ ЗА ОДНОСИ СО ЈАВНОСТ

Во 2021 година во канцеларијата за односи со јавност беа примени и одговорени 31 барање. Барањата кои што беа примени во канцеларијата и истите беа одговорени, најчесто се однесуваа на давање на статистички податоци од работата на судот.

На WEB страната на судот во текот на 2021 година се објавени 1218 анонимизирани одлуки. Бројот на анонимизираните одлуки во многу зависи од информатичката опрема (квалитет на компјутери) како и од дизајнот на Web страната и брзината на интернет врската.

На WEB страната редовно се објавува календарот на судења, годишни и квартални извештаи, статистички податоци за движењето на податоци во текот на годината, распоредот за работа на судот, информации за текот на спроведување на постапките за нови вработувања, важни документи, правилници, планови и други актуелни соопштенија поврзани со работата на судот како и соопштенија за информирање на граѓаните во врска со отворените денови организирани од судот.

Во текот на 2021 година извршени се 7827 електронски достави до странките.

5. ИЗВЕШТАЈ ЗА ИНФОРМАТИЧКИ ТЕХНОЛОГИИ

Персонални компјутери - Во Основниот суд Охрид моментално има 80 персонални компјутери. Според карактеристиките и старосната состојба компјутерите може да се заклучи дека во голем дел истите не ги исполнуваат основните барања за ефикасно и брзо извршување на работните задачи на вработените. Заради надминување на овој проблем неопходна е замена на дотраените компјутери и компјутери со несоодветни карактеристики, со компјутери кои ќе ги исполнуваат потребните стандарди за работа. За да се надмине овој проблем потребни се минимум 10 персонални компјутери.

Печатари – Во судот активни се 50 печатари. Дел од нив се мрежни печатари кои се користат во шалтер салата и одделенијата. Погolem дел од печатарите се доста стари со завиден век на траење. Со набавка на 10 локални печатари и со извесна прераспределба на постоечките, состојбата во судот значително би се подобрила.

Состојба со сервери- Моментално располагаме со сервер од типот Fujitsu стар повеќе од 10 години, потребно е да се замени со понов сервер, со поголем капацитет на меморија кој во иднина ќе ги задоволува потребите во однос на работењето во нашиот суд.

Состојба со компјутерската мрежа -Моменталната состојба со мрежната опрема ги задоволува постоечките потреби, меѓутоа ако се набават нови компјутери сметаме дека ќе има потреба од дополнителни свичеви. Староста на свичевите е исто така алармантна, затоа потребно е да се заменат со нови.

Апликации и активности -Во судот активно работи АКМИС апликацијата која редовно се ажурира и континуирано се врши обука за измените и новините кои се воведуваат.

Во функција е модулот за скенирање на поднесоци до судот и прикачување на истите кон досието на предметот.

Активна е и WEB страната на судот на која редовно се објавуваат анонимизирани одлуки, дневен распоред за судење, како и други соопштенија, извештаи и сл.

Во 4 судници воведено е тонско снимање на граѓанските предмети преку FEMIDA апликацијата истото се спроведува согласно судскиот деловник. Потребно е да се обезбеди хардверска поддршка за опремата за тонско снимање, како и прилагодување на софтверот за тонско снимање за поновите платформи на Windows.

Се спроведува и првата фаза за електронска достава на акти до учесниците во предметите на судот кои се регистрирани со електронско сандаче.

6. ИЗВЕШТАЈ ЗА ОПРЕМЕНОСТ И ОДРЖУВАЊЕ НА ЗГРАДАТА НА СУДОТ

Судот располага со четири службени возила, од кои едно е во дотраена состојба и не е во функција, а две од возилата се во неисправна состојба и се поставува прашањето дали поправката на истите има економска исплатливост со оглед дека се работи за постари возила. Според нашевидување потребно е да се отпочне постапка за оттуѓување на истите. Според тоа судот располага само со едно возило кое е целосно функционално.

Во однос на безбедноста на предметите во судот треба да се каже дека потребите за архивирање се задоволени во поглед на просторни услови.

За безбедноста на вработените и странките се грижи судската полиција која е присутна во судот 24 часа. Во текот на 2021 година, во услови на пандемија од КОВИД 19 безбедноста на вработените во судот беше зголемена со употреба на пропишани здравствени протоколи (мерење на температура на на сите вработени и странки, средства за дезинфекција на влезот и секој ходник, стаклени бариери во судниците и сл.)

Судската зграда е обезбедена и со видео надзор како и со картички за евиденција на пристап во судските простории освен во просториите кои се наменети за странки (шалтер сала, судници и сл.).

7. ИЗВЕШТАЈ ЗА ЈАВНИ НАБАВКИ ИЗВРШЕНИ И ПЛАНИРАНИ

Во текот на **2021** година спроведени се јавни набавки и тоа:

1. КАНЦЕЛАРИСКИ И ПЕЧАТЕН МАТЕРИЈАЛ

- Склучен е договор во вкупна вредност од 249.522,00 денари без ДДВ со Пеликан Корпоратион ДООЕЛ Струга

2. ТОНЕРИ

- Склучен е договор во вкупна вредност од 234.100,00 денари без ДДВ со ТДПУ АСКОМ Александар и Горан ДОО експорт-импорт Скопје.

3. ЕЛЕКТРИЧНА ЕНЕРГИЈА

- Склучен е договор во вкупна вредност од 593.403,54 денари без ДДВ со Соларпро Холдинг АД Софија Р. Булгарија – подружница Република Македонија .

4. МОТОРНИ БЕНЗИНИ И ДИЗЕЛ ГОРИВО

- Склучен е договор во вкупен износ од 162.630,00 денари без ДДВ со Друштво за производство, трговија и услуги Моби Петрол увоз – извоз ДООЕЛ Охрид.

5. ЛЕСНО МАСЛО ЗА ГОРЕЊЕ - Екстра лесно масло за домаќинство – 1 (ЕЛ-1)

- Склучен е договор во вредност од 1.200.000,00 денари без ДДВ со ДПТУ Тритерол Петрол ДООЕЛ Скопје.

СУ-01-4/22
11.01.2022 год.

ОСНОВЕН СУД ОХРИД
ПРЕТСЕДАТЕЛ НА СУДОТ,
Васил Баткоски с.р.